

भारत सरकार
गृह मंत्रालय
लोक सभा
अतारंकित प्रश्न संख्या 1951
दिनांक 7/3/ 2000 को उत्तर के लिए

हिन्दी सलाहकार समिति

1951. श्री जगदम्बी प्रसाद यादव:

क्या गृह मंत्री यह बताने की कृपा करेंगे कि:

- (क) क्या हिन्दी सलाहकार समिति का गठन किया गया है ;
- (ख) यदि हां, तो तत्संबंधी ब्योरा क्या है ;
- (ग) राजभाषा हिन्दी की स्वर्ण जयन्ती मनाने के लिए तैयार किये गये कार्यक्रम का ब्योरा क्या है ;
- (घ) क्या समिति में गैर सरकारी पर्यवेक्षक नामजद किए गए हैं ;
- (ङ) यदि हां, तो तत्संबंधी ब्योरा क्या है ;
- (च) कितने दूतावासों में राजभाषा हिन्दी कार्यान्वयन समिति गठित की गई है और
- (छ) कितने देशों में भारतीय दूतावासों के तत्वाधान में राजभाषा हिन्दी की स्वर्ण जयन्ती मनायी जा रही है ?

उत्तर

गृह राज्य मंत्री(श्री आई० डी० स्वामी)

(क), (ख) (घ) और (ङ)-गृह मंत्रालय की हिन्दी सलाहकार समिति गठन की प्रक्रिया में है। इसमें सरकारी तथा गैर-सरकारी सदस्यों को शामिल किए जाने का प्रावधान है। हिन्दी सलाहकार समितियों में पर्यवेक्षक नामित किए जाने का कोई प्रावधान नहीं है।

(ग) गृह मंत्रालय में राजभाषा स्वर्ण जयन्ती कार्यक्रमों का शुभारम्भ 14 सितम्बर, 99 को एक संक्षिप्त समारोह के आयोजन के साथ किया गया जिसमें सभी अधिकारियों / कर्मचारियों से सरकारी कार्य अधिकाधिक हिन्दी में करने की अपील की गई। मंत्रालय के सरकारी कामकाज में हिन्दी के प्रयोग की नजदीकी से मॉनीटरिंग किए जाने के लिए स्वर्ण जयन्ती वर्ष से प्रभाग स्तर पर राजभाषा कार्यान्वयन समितियां बनाई गई हैं तथा उनकी आवधिक बैठकें आयोजित की जा रही हैं। इस दौरान आयोजित किए जाने वाले अन्य कार्यक्रमों में हिन्दी निबन्ध / हिंदी टाइपिंग / हिंदी आशुलिपि / हिन्दी व्यवहार प्रतियोगिता करना, हिन्दी के विद्वानों के भाषणों का आयोजन तथा सम्बद्ध / अधीनस्थ कार्यालयों को राजभाषा शील्ड प्रदान करना सम्मिलित है।

(च) विदेश मंत्रालय में उपलब्ध जानकारी के अनुसार 85 भारतीय दूतावासों में राजभाषा हिन्दी कार्यान्वयन समितियां गठित हैं।

(छ) सभी भारतीय दूतावासों को राजभाषा हिन्दी की स्वर्ण जयन्ती पर कार्यक्रम आयोजित करने के निदेश दिए गए हैं। तदनुसार भारतीय दूतावासों द्वारा यथोचित कार्रवाई की जा रही है।